

కైకాంబర్

ప్రజా సంక్షేమమే అంతిమ లక్ష్యం

తెలుగు పత్రిక

సంపుటి : 01

సంచిక : 42

శనివారం 01-11-2025

పేజీలు : 4

వెల. 2/-



వరంగల్ లో

నీటి పర్యటన

హనుమకొండ, అక్టోబర్ 31 క్రైమ్ కౌంటర్ న్యూస్ : మొంథా తుఫాన్ ప్రభావంతో 12 జిల్లాల్లో తీవ్ర నష్టం వాటిల్లినది తెలంగాణ ముఖ్యమంత్రి రేవంత్ రెడ్డి పేర్కొన్నారు. ప్రజలు ఎవరూ అదృశ్యపడొద్దని.. అందర్నీ ఆదుకుంటామని భరోసా కల్పించారు. వర్షాలు తగ్గాయి కాబట్టి పంట నష్టాన్ని వెంటనే అంచనా వేయాలని అధికారులని ఆదేశించారు. ఇవాళ(శుక్రవారం) వరంగల్ జిల్లాలోని కాపువాడలో సీఎం రేవంత్ రెడ్డి పర్యటించారు. వరద బాధితులతో మాట్లాడి భరోసా ఇచ్చారు. అలాగే, పోతననగర్ లో ముంపు ప్రాంతాలని పరిశీలించారు. అనంతరం మీడియాతో సీఎం రేవంత్ రెడ్డి మాట్లాడారు. మొంథా తుఫానుపై ఆస్తి, పంట నష్టం అంచనాలు చేసే సమయంలో ప్రజాప్రతినిధులను తీసుకెళ్లాలని సూచించారు. ఇన్ చార్జ్ మంత్రులు, కలెక్టర్లతో నివేదికలు తయారుచేయాలని ఆదేశించారు. ప్రాణ నష్టం, పశు సంపద నష్టంపై నివేదికలు తెప్పించాలని ఆజ్ఞాపించారు. తుఫానుకి దెబ్బతిన్న రోడ్లపై నివేదికలు తెప్పించాలని ఆదేశించారు. అన్ని నివేదికలు సమీకరించి కేంద్ర ప్రభుత్వం నుంచి నిధులు రాబట్టాలని సూచించారు. తెలంగాణ ధనిక రాష్ట్రమని కేంద్ర ప్రభుత్వం వదిలేస్తే కుదరదని హెచ్చరించారు. క్షోడ్ బరన్లను భవిష్యత్లోనూ వస్తాయని తెలిపారు. వర్ష ప్రభావిత సమస్యలను అధిగమించేందుకు ప్రణాళికలు సిద్ధం చేయాలని దిశానిర్దేశం చేశారు సీఎం రేవంత్ రెడ్డి. పూర్తి నివేదికలు వస్తే కేంద్ర ప్రభుత్వానికి పరిహారం కోసం రిక్వెస్ట్ పంపిస్తామని చెప్పుకొచ్చారు. రాష్ట్ర ప్రభుత్వ నిధులతో పాటు కేంద్ర నిధులు కూడా తెచ్చుకుందామని తెలిపారు. గతంలో కేంద్ర నిధులు వాడుకోలేదని గుర్తుచేశారు. కేంద్ర ప్రభుత్వం నుంచి ప్రతి రూపాయి వచ్చేలా రాష్ట్ర అధికారులు

నివేదికలు తయారు చేయాలని సూచించారు. అన్ని శాఖల అధికారులు, కలెక్టర్ల మధ్య సమన్వయం ఉండాలని ఆదేశించారు. శాఖల మధ్య సమన్వయం లేకపోతే నష్టం జరుగుతుందని చెప్పుకొచ్చారు సీఎం రేవంత్ రెడ్డి. పారిశుధ్య కార్యక్రమాలు వెంటనే చేపట్టాలని ఆజ్ఞాపించారు. వృశుల కుటుంబాలకు రూ.5 లక్షల చొప్పున నష్టపరిహారం ఇస్తున్నామని ప్రకటించారు. పొలాల్లో ఇసుక మేటలు తొలగించేందుకు ఎకరాకు రూ.లక్ష అయినా ఇస్తామని చెప్పుకొచ్చారు. ప్రభుత్వ భవనాలు, రోడ్లు, ఇండ్లు, పంటలు, పశువుల నష్టంపై పూర్తి నివేదిక కావాలని ఆదేశించారు. అధికారులు క్షేత్ర స్థాయిలో పర్యటించి పూర్తిస్థాయి నష్టాన్ని అంచనా వేయాలని ఆజ్ఞాపించారు సీఎం రేవంత్ రెడ్డి. ప్రాణ నష్టం, పంట నష్టం, పశు సంపద, అన్ని శాఖలకు సంబంధించి ఇన్ ఫ్రాస్ట్రక్చర్ నష్టానికి సంబంధించి నివేదికలు తెప్పించుకోవాలని సూచించారు. ఇందుకు ప్రజాప్రతినిధుల సహకారం కూడా తీసుకోవాలని ఆదేశించారు. ప్రజాప్రతినిధులు తమ నియోజకవర్గాలకు సంబంధించి కలెక్టర్లకు రిపోర్ట్ ఇవ్వాలని సూచించారు. ప్రతి ఎకరానికి రూ.10 వేల చొప్పున పరిహారం అందజేస్తామని పేర్కొన్నారు. దెబ్బతిన్న ప్రతి ఇంటికి రూ.15 వేల చొప్పున ఆర్థికసాయం అందజేస్తామని హామీ ఇచ్చారు. ఇండ్లు మునిగిన వారికి ప్రతి ఇంటికి రూ.15 వేలు ఇచ్చేందుకు ప్రణాళికలు సిద్ధం చేయాలని ఆదేశించారు. ఇండ్లు కోల్పోయి నిరాశ్రయమైన వారిని గుర్తించి వారికి ఇందిరమ్య ఇండ్లు ఇచ్చే అంశాన్ని పరిశీలించాలని సీఎం రేవంత్ రెడ్డి సూచించారు.

తెలంగాణ ప్రభుత్వం గుడ్ న్యూస్.. బకాయిలు విడుదల..



హైదరాబాద్, అక్టోబర్ 31 క్రైమ్ కౌంటర్ న్యూస్ : తెలంగాణ ప్రభుత్వం మరో గుడ్ న్యూస్ చెప్పింది. ఉద్యోగుల బకాయిలతోపాటు పంచాయతీ రాజ్, ఆర్ అండ్ బీ శాఖకు సంబంధించిన అక్టోబర్ నెల పెండింగ్ బిల్లులు సుమారు రూ.1,031 కోట్లను విడుదల చేసింది. డిప్యూటీ సీఎం భట్టి విక్రమార్క ఆదేశాల మేరకు ఆర్థిక శాఖ అధికారులు వికలాలలో నిధులను విడుదల చేశారు. హైదరాబాద్ లోని ప్రజాభవన్ లో శుక్రవారం ఆర్థిక శాఖ అధికారులతో ఉపముఖ్యమంత్రి భట్టి విక్రమార్క సమీక్షా సమావేశం నిర్వహించారు. ఇందుకు సంబంధించి పలు అంశాలపై సుదీర్ఘంగా చర్చించారు. గత ప్రభుత్వ కాలం నుంచి పెండింగ్ లో ఉన్న ఉద్యోగుల బకాయిలను కాంగ్రెస్ సర్కార్ దశలవారీగా క్లియర్ చేస్తూ వస్తోంది. అందులో భాగంగా అక్టోబర్ నెలకు సంబంధించి ప్రభుత్వ ఉద్యోగుల బకాయిలు రూ.712 కోట్లను రిలీజ్ చేశారు.రూ.10లక్షల లోపు పెండింగ్ బిల్లులను సైతం క్లియర్ చేయాలన్న సర్కార్ నిర్ణయంలో భాగంగా పంచాయతీరాజ్, ఆర్ అండ్ బీ శాఖకు సంబంధించి 46,956 బిల్లుల తాలూకా రూ.320 కోట్లను డిప్యూటీ సీఎం ఆదేశాల మేరకు అధికారులు రిలీజ్ చేశారు. రోడ్లు, భవనాల శాఖకు చెందిన రూ.10లక్షల లోపు విలువగల 3,610 బిల్లుల మొత్తం సుమారు రూ.95కోట్లను ఆర్థిక శాఖ అధికారులు విడుదల చేశారు. అదేవిధంగా పంచాయతీరాజ్, గ్రామీణ స్థానిక సంస్థలకు సంబంధించిన 43,364 బిల్లుల మొత్తం రూ.225 కోట్లనూ అధికారులు రిలీజ్ చేశారు.

అప్పుడు కేసీఆర్ చేసినట్లే..

ఇప్పుడు కాంగ్రెస్ ప్రభుత్వం కూడా అదే చేస్తుంది



హైదరాబాద్, అక్టోబర్ 31 క్రైమ్ కౌంటర్ న్యూస్ : దేశంలో ప్రస్తుతం రికార్డు స్థాయిలో విద్యుత్ ఉత్పత్తి జరుగుతోందని రాష్ట్ర బీజేపీ కార్యాలయంలో కేంద్ర మంత్రి జి. కిషన్ రెడ్డి తెలిపారు. దేశవ్యాప్తంగా 500 గిగావాట్ల ఉత్పత్తిలో 74 శాతం ధర్మల్ పవర్ స్టేషన్ల ద్వారా ఉత్పత్తి అవుతోందని చెప్పారు. ప్రస్తుతం విద్యుత్ కేంద్రాల వద్ద 22 రోజులకు సరిపడా బొగ్గు నిల్వలు ఉన్నాయని వివరించారు. కేంద్ర ప్రభుత్వం పీఎం కుసుమ్ పథకం ద్వారా రైతులు తమ పొలాల్లోనే సోలార్ పంప్ సెట్లతో విద్యుత్ ఉత్పత్తి చేసుకోవచ్చని తెలిపారు. అలాగే, గృహ అవసరాల కోసం లక్షలాది కుటుంబాలు పీఎం సూర్య ఘర్ ముఫ్త బిజిబీ యోజన పథకాన్ని సద్వినియోగం చేసుకుంటున్నారని, ఉత్పత్తి అయిన విద్యుత్ ను గ్రీడ్ కు అనుసంధానం చేసుకుని, విక్రయించుకునే వీలు కలుగుతుందని స్పష్టం చేశారు. రైతుల ఆదాయాన్ని రెట్టింపు చేయాలనే లక్ష్యంతో కనీస మద్దతు ధర ను భారీగా పెంచామని, యూరియా వంటి ఎరువుల ధరలు పెరిగినా కూడా సబ్సిడీ ధరకే రైతులకు అందిస్తున్నామని తెలిపారు. తెలంగాణకు కేంద్రం సహకారం తెలిపారు. రాష్ట్రానికి 450 మెగావాట్ల సోలార్ పవర్ ప్లాంట్లకు అనుమతి ఇచ్చామని, అలాగే 40 వేల సోలార్ రూఫ్ టాప్ యూనిట్లు కేటాయిస్తున్నట్లు కేంద్ర మంత్రి ప్రహ్లాద్ జోషి చెప్పారని.. ఇందులో 20,000 యూనిట్లు మొదటి విడతలో ఇన్ స్టాల్ చేస్తామని వివరించారు. రామగుండం ఎస్ టీ సీ లో 4,000 మెగావాట్ల ధర్మల్ పవర్ ప్రాజెక్టును దశల వారీగా నిర్మిస్తున్నామని తెలిపారు. మొదటి విడతలో రూ.12,000 కోట్లతో నిర్మించిన ప్రాజెక్టును ప్రధానమంత్రి నరేంద్రమోదీ 2023లో ప్రారంభించారని, రెండో విడతలో 3800 మెగావాట్ల ప్రాజెక్టు పనులు కొనసాగుతున్నాయని చెప్పారు. ఇందులో ఉత్పత్తి చేసే విద్యుత్ లో 80 శాతం తెలంగాణకే కేటా యింపులు ఉన్నాయని తెలిపారు. అయితే తెలంగాణ ప్రభుత్వం మొత్తం విద్యుత్ కొనుగోలు చేయకుండా మూడో వంతు మాత్రమే తీసుకుంటోందని, రాష్ట్ర ప్రభుత్వం ఎస్ టీ సీ ఉత్పత్తి చేసిన మొత్తం విద్యుత్ ను కొనుగోలు చేయాలని తెలంగాణ ప్రభుత్వాన్ని కోరారు. సోలార్ ప్రాజెక్టులు - పెట్టుబడులు ఎస్ టీ సీ ఆధ్వర్యంలో 100 మెగావాట్ల ఫ్లాటింగ్ సోలార్ ప్లాంట్లు పూర్తయ్యాయని, మరో 56 మెగావాట్ల సోలార్ ప్లాంట్లు

రెండేళ్లలోనే రాష్ట్రాన్ని కాంగ్రెస్ ప్రభుత్వం భ్రష్టు పట్టించింది: కేటీఆర్



హైదరాబాద్, అక్టోబర్ 31 క్రైమ్ కౌంటర్ న్యూస్ : రెండేళ్లలోనే రాష్ట్రాన్ని కాంగ్రెస్ ప్రభుత్వం భ్రష్టు పట్టించిందని బీఆర్ఎస్ వర్కింగ్ ప్రెసిడెంట్ కేటీఆర్ ఆగ్రహం వ్యక్తం చేశారు. తెలంగాణ భవన్ లో పలువురు



ఎకరాకు రూ.10 వేలు కాదు.. రూ.50 వేలు పరిహారం ఇవ్వాలి

ఏ శాఖ ఇచ్చినా ఓకే: మంత్రి అజారుద్దీన్



హైదరాబాద్, అక్టోబర్ 31 క్రైమ్ కౌంటర్ న్యూస్ : తెలంగాణ మంత్రిగా కాంగ్రెస్ నేత అజారుద్దీన్ ఇవాళ(శుక్రవారం) ప్రమాణస్వీకారం చేశారు. ఈ మేరకు అజారుద్దీన్ తో గవర్నర్ జిష్టదేవ్ వర్మ ప్రమాణం చేయించారు. ఈ కార్యక్రమానికి సీఎం రేవంత్ రెడ్డి, మంత్రులు హాజరయ్యారు. మంత్రివర్గంలో అజారుద్దీన్ చేరితే తెలంగాణ కేబినెట్ మంత్రుల సంఖ్య 16కి చేరింది. అయినా తెలంగాణ కేబినెట్ లో ఇంకా 2 బెర్తులు ఖాళీగా ఉన్న విషయం తెలిసిందే..ఈ సందర్భంగా నూతన మంత్రి అజారుద్దీన్ కి సీఎం రేవంత్ రెడ్డి శుభాకాంక్షలు తెలిపి మంత్రివర్గంలోకి ఆహ్వానం పలికారు. ఈ మేరకు.. అజారుద్దీన్ మీడియాతో మాట్లాడారు. మంత్రి పదవి రావడం సంతోషంగా ఉందన్నారు. కాంగ్రెస్ పార్టీ అధిష్టానానికి, సీఎం రేవంత్ రెడ్డికి ధన్యవాదాలు తెలిపారు. కేంద్ర మంత్రి కిషన్ రెడ్డి చేసిన వ్యాఖ్యలు పట్టించుకోవాల్సిన అవసరం లేదని తేల్చి చెప్పారు. తనకు ఎవరి సర్దిఫికేట్ అవసరం లేదన్నారు.



అప్పుడు కేసీఆర్ చేసినట్లే.. ఇప్పుడు కాంగ్రెస్ ప్రభుత్వం కూడా అదే చేస్తుంది

నిర్మాణంలో ఉన్నాయని తెలిపారు. రామగుండంలో 121 మెగావాట్ల సోలార్ పవర్ ప్లాంట్ పనులు వేగంగా జరుగుతున్నాయని పేర్కొన్నారు. నైవేలీ కార్పొరేషన్ లిమిటెడ్ సంస్థ తెలంగాణలో రూ.10,000 కోట్ల పెట్టుబడులతో సోలార్ ప్లాంట్లు ఏర్పాటు చేయడానికి సిద్ధంగా ఉందని తెలిపారు. రాష్ట్ర ప్రభుత్వం భూములు తీటాయించి, ఈ పెట్టుబడులకు సహకరించాలని కిషన్ రెడ్డి విజ్ఞప్తి చేశారు. తెలంగాణలో విద్యుత్ డిమాండ్ సంవత్సరానికి సగటున 9.8 శాతం పెరుగుతోంది. 2030 నాటికి రాష్ట్రానికి 33,773 మెగావాట్ల విద్యుత్ అవసరం ఉంటుందని చెప్పారు. అయితే, రాష్ట్రంలోని డిస్కంలు (విద్యుత్ పంపిణీ సంస్థలు), పవర్ ప్రొడక్షన్ యూనిట్లు తీవ్ర నష్టాల్లో ఉన్నాయని ఆందోళన వ్యక్తం చేశారు. కేసీఆర్ ప్రభుత్వం విద్యుత్ సంస్థలను అప్పుల ఊబిలోకి నెట్టిందని.. ఇప్పుడు కాంగ్రెస్ ప్రభుత్వం కూడా అదే దారిలో కొనసాగుతోందని అన్నారు. రాష్ట్ర ప్రభుత్వం డిస్కంలకు రూ.30,000 కోట్ల బకాయిలు చెల్లించాల్సి ఉందని గుర్తు చేశారు.

సింగరేణి కంపెనీ బకాయిలు

రాష్ట్ర ప్రభుత్వం సింగరేణి కంపెనీకి రూ.42,000 కోట్ల బకాయిలు చెల్లించాల్సి ఉందని, ఈ బకాయిలు చెల్లించకపోవడం వల్లే కార్మికులు ఇబ్బందులు పడుతున్నారని అన్నారు. సింగరేణి కార్మికులకు న్యాయం చేయాలంటే ప్రభుత్వం వెంటనే చెల్లింపులు ప్రారంభించాలని కోరారు.

కాంగ్రెస్ ప్రభుత్వంపై విమర్శలు

ఈ నేపథ్యంలోనే కాంగ్రెస్ ప్రభుత్వంపై కిషన్ రెడ్డి తీవ్ర విమర్శలు చేశారు. రెండేళ్లుగా మైనారిటీలకు అన్యాయం చేసి, ఇప్పుడు జూబ్లీహిల్స్ ఉపఎన్నికల దృష్ట్యా ఓట్ల కోసం ఆ వర్గానికి చెందిన వ్యక్తికి మంత్రి పదవి ఇస్తున్నారని అన్నారు. అజారుద్దీన్పై, మైనారిటీలపై ప్రేమ ఉంటే రెండు సంవత్సరాల క్రితం ఎందుకు మంత్రి పదవి ఇవ్వలేదు? అని ప్రశ్నించారు. కాంగ్రెస్ అధికార దుర్వినియోగంతో ఎన్నికల్లో గెలవాలని ప్రయత్నిస్తోందని కేంద్ర మంత్రి కిషన్ రెడ్డి విమర్శించారు.

ఏ శాఖ ఇచ్చినా ఓకే: మంత్రి అజారుద్దీన్

తన మంత్రి పదవికి, జూబ్లీహిల్స్ ఎన్నికలకు ముడి పెట్టాడని పేర్కొన్నారు. రెండింటినీ వేర్వేరుగా చూడాలని కోరారు. తానేంటో ప్రజలందరికీ తెలుసని ధీమా వ్యక్తం చేశారు. తనకు ఏ శాఖ ఇచ్చినా న్యాయం చేస్తానని అజారుద్దీన్ స్పష్టం చేశారు.మంత్రి పర్గ విస్తరణపై గత కొన్ని రోజులుగా ఏజెన్సీలో కనరత్న జరిగింది. ప్రస్తుతం రాష్ట్ర కేబినెట్లో 15 మంది ఉండగా.. మరో ముగ్గురికి మంత్రి పదవులు ఇచ్చేందుకు ప్రభుత్వం నిర్ణయం తీసుకుంది. అయితే.. రాష్ట్రంలో ఎప్పుడు కేబినెట్ ఏర్పడినా.. ముస్లిం మైనార్టీకి ఒక మంత్రి పదవి ఉండేది. కాంగ్రెస్ పార్టీ తరపున చాలా మంది ముస్లిం మైనార్టీలు ఎన్నికల్లో పోటీ చేసినప్పటికీ ఈసారి ఎక్కడా గెలవలేదు. దీంతో ఆ వర్గానికి చెందిన అజారుద్దీన్కు రాష్ట్ర ప్రభుత్వం కేబినెట్లో స్థానం కల్పించింది.

రెండేళ్లలోనే రాష్ట్రాన్ని కాంగ్రెస్ ప్రభుత్వం భ్రష్టు పట్టించింది: కేటీఆర్

ఎంఐఎం నాయకులకు కందువా కప్పి గులాబీ పార్టీలోకి ఆహ్వానించి మాట్లాడారు. నోటికొచ్చిన హామీలు ఇచ్చి కాంగ్రెస్ అధికారంలోకి వచ్చిందని మండిపడ్డారు. ఆడబిడ్డలకు తులం బంగారం ఇస్తాం.. యువతులకు స్కూటీలు ఇస్తాం.. వృద్ధులకు నాలుగు వేల పెన్షన్ ఇస్తామంటూ అసెంబ్లీ ఎన్నికలకు ముందు ఎన్నో హామీలు ఇచ్చిన కాంగ్రెస్, ఒక్క హామీని కూడా అమలు చేయలేదని దుయ్యబట్టారు. ఇలాంటి సమయంలోనే ప్రజలు తెలివిగా ఆలోచించాలని పిలుపునిచ్చారు.రాష్ట్రాన్ని కాంగ్రెస్ పార్టీ ఎలా దారి తప్పించిందో గుర్తుచేసుకోవాలని అన్నారు. జూబ్లీహిల్స్ ఉప ఎన్నికలో బీఆర్ఎస్ అభ్యర్థిని గెలిపించి కాంగ్రెస్ పార్టీకి బుద్ధి చెప్పాలని ప్రజలకు విజ్ఞప్తి చేశారు. డబ్బులు ఇచ్చి ప్రలోభ పెట్టేందుకు కూడా కాంగ్రెస్ ప్రయత్నిస్తోందని.. ఆ డబ్బులు తీసుకొని మిగతా బాకీ డబ్బులు ఎప్పుడిస్తారో నిలదీయాలన్నారు. ఇవి కారుకు, బుల్డోజర్కు మధ్య జరుగుతున్న ఎన్నికలని అభివర్ణించారు. హైద్రా పేరుతో పేదల ఇండ్లు కూలగొట్టిన ఈ బుల్డోజర్ ప్రభుత్వానికి ఓటుతో బుద్ధిచెప్పాలని పిలుపునిచ్చారు.కొందరు కాంగ్రెస్ నేతలు ప్రజలపై డెడిరింపులకు దిగుతున్నారని.. వారికి ఎవ్వరూ భయపడాల్సిన పనిలేదని ధైర్యం చెప్పారు. ప్రజలకు బీఆర్ఎస్ పార్టీ ఎప్పటికీ అండగా ఉంటుందని భరోసా ఇచ్చారు. జూబ్లీహిల్స్ నియోజకవర్గ ఎన్నికల్లో కారు గుర్తుకు ఓటేసి బీఆర్ఎస్ అభ్యర్థి మాగంటి సునీతను భారీ మెజార్టీతో గెలిపించాలని కేటీఆర్ కోరారు. బీఆర్ఎస్ అభ్యర్థి మాగంటి గోపీనాథ్ హఠాన్వరణంతో ఈ స్థానానికి ఉప ఎన్నిక వచ్చిన విషయం తెలిసిందే.

ఎకరాకు రూ.10 వేలు కాదు.. రూ.50

వేలు పరిహారం ఇవ్వాలి: కవిత

కరీంనగర్, అక్టోబర్ 31: తెలంగాణలో భారీ వర్షాలకు పంటనష్ట పోయిన రైతులకు ఎకరాకు రూ. 10 వేలు కాకుండా.. ఎకరాకు రూ. 50 వేలు పరిహారం ఇవ్వాలని తెలంగాణ జాగృతి అధ్యక్షురాలు కల్వకుంట్ల కవిత డిమాండ్ చేశారు. కరీంనగర్ జిల్లా శంకరవట్నం మండలంలో కొట్టుకుపోయిన కల్వల మత్తడిని శుక్రవారం ఆమె పరిశీలించి మాట్లాడారు. కల్వల మత్తడి కొట్టుకుపోయి 3 ఏళ్ళు అవుతోందని.. దీని రిపేర్ కోసం గత ప్రభుత్వమే రూ. 70 కోట్లు విడుదల చేస్తూ జీవో ఇచ్చిందని, కానీ తర్వాత ప్రభుత్వం మారటంతో పనులు జరగటం లేదన్నారు. ఈ మత్తడిని రిపేర్ చేయించాలని హుజూరాబాద్, మానకొండూరు నియోజకవర్గ ఇద్దరు ఎమ్మెల్యేలను కోరుతున్నట్లు తెలిపారు. 6 వేల ఎకరాలకు సాగునీరు ఇచ్చే ఈ ప్రాజెక్ట్పై వందలాది రైతు కుటుంబాలు ఆధారపడి ఉన్నాయని చెప్పారు.కాంగ్రెస్ ప్రభుత్వం ఈ అశాస్త్రాన్ని సీరియస్ గా తీసుకోవాలన్నారు. గతంలో ఇచ్చిన రూ. 70 కోట్ల జీవో ను పాస్ చేయాలని డిమాండ్ చేశారు. రాజకీయాలకు సంబంధం లేకుండా రైతుల బాగు కోసం మత్తడి పనులను తొందరగా పూర్తి చేయాలన్నారు. రైతు లేనిదే రాజ్యం లేదు అనే మాటను నిజం చేయాలంటే రైతుల సమస్యలను వెంటనే పరిష్కరించాలన్నారు. గతంలో కట్ట తెగినప్పుడు అప్పటి ప్రజాప్రతినిధులు స్పందించి తొందరగా దీన్ని పూర్తి చేశారని.. అదే స్ఫూర్తితో ఇప్పుడు కూడా మత్తడిని పునరుద్ధరించాలని కోరారు.మొంథా తుఫాను కారణంగా తెలంగాణ మొత్తం రైతులు నష్టపోయారని ఆవేదన వ్యక్తం చేశారు. కానీ ముఖ్యమంత్రి రేవంత్ రెడ్డి వరంగల్, ఖమ్మం రైతులకు మాత్రమే ఎకరాకు రూ. 10 వేలు ఇస్తామన్నట్లుగా విన్నామని చెప్పారు. శంకరవట్నంలో కూడా వరి రైతులు నష్టపోయారని.. వారికి కూడా పరిహారం ఇవ్వాలన్నారు. ఎకరాకు రూ. 10 వేలు కాకుండా ఎకరాకు రూ. 50 వేలు పరిహారం ఇవ్వాలని డిమాండ్ చేశారు. దాదాపు చేతికొచ్చిన పంటను రైతులు నష్టపోయారని ఆవేదన వ్యక్తం చేశారు.. ఇప్పుడు పంట కోసిన కూడా 25 శాతం వచ్చే పరిస్థితి లేదన్నారు. అందుకే ప్రభుత్వం రైతుల పట్ల మానవతా దృక్పథంతో వ్యవహరించాలని చెప్పారు. జిల్లా కలెక్టర్ చొరవ చూపి అధికారులను ఫీల్డ్ కు పంపించి పంట నష్టం లెక్కలు తీయాలన్నారు. కేంద్ర మంత్రి బండి సంజయ్ కూడా కేంద్రం తరపున రైతులకు పంట నష్టం పరిహారం ఇప్పించాలని కోరారు. కల్వల మత్తడి రిపేర్ కోసం ముఖ్యమంత్రితో ఎంపీ మాట్లాడాలన్నారు. అటు ఈ ప్రాజెక్ట్ మీదనే దాదాపు 180 ముదిరాజ్ కుటుంబాలు ఆధారపడి ఉన్నాయని.. వారికి ఇదే జీవనాధారమని చెప్పారు. వెంటనే మత్తడి బాగు చేయించి వారిని ఆదుకోవాలని డిమాండ్ చేశారు.



బజెపి కార్యకర్త సూదుల రామస్వామి మృతి బాధాకరం.

కార్యకర్త (మృతుని) కుటుంబానికి 5000/-రూ. యి. ఆర్థిక సహాయం.

బిజెపి పార్టీ రాష్ట్ర నాయకులు డాక్టర్ మల్లెబోయిన అంజి యాదవ్

క్రైమ్ కౌంటర్ న్యూస్ అనంతగిరి, అక్టోబర్ 31 (తోళ్ల గురునాథం సూర్యాపేట జిల్లా బ్యూరో) బిజెపి పార్టీ కార్యకర్త మృతి బాధాకరమని శుక్రవారం అనంతగిరి మండల పరిధిలోని వెంకట్రామపురం గ్రామానికి చెందిన బిజెపి కార్యకర్త సూదుల రామస్వామి అకాల మరణంపై పార్టీ నాయకులు కుటుంబానికి పరామర్శించి ఈ సందర్భంగా కార్యకర్త మృతుడు రామస్వామి పార్టీకి చేసిన సేవలను గుర్తించి బిజెపి పార్టీ రాష్ట్ర నాయకులు డాక్టర్ మల్లెబోయిన అంజి యాదవ్ ఆదేశానుసారం మృతుని కుటుంబానికి ఆర్థికంగా 5000, రూపాయలను అంజి యాదవ్ సోదరుడు బిజెపి పార్టీ నాయకులు వెంకటేష్ బాబు చేతుల మీదగా నగదును అందజేశారు. ఈ సందర్భంగా ఆయన మాట్లాడుతూ. మృతుడు రామస్వామి కుటుంబానికి అన్ని విధాలుగా బిజెపి పార్టీ తరపున రాష్ట్ర నాయకులు అంజి యాదవ్ ఆ కుటుంబానికి ఎల్లప్పుడు అండగా ఉంటుందని తెలిపారు.

ఈ కార్యక్రమంలో బిజెపి మండల అధ్యక్షులు చింతకుంట్ల సతీష్, జిల్లా నాయకులు వంగవీటి శ్రీనివాసరావు, కట్టుకోజు నాగేంద్ర చారి, నాయకులు సుంకర లింగారెడ్డి,

దేశ ఐక్యతకు ప్రతీకగా నిలిచిన సర్దార్ వల్లభాయ్ పటేల్.

సూర్యాపేట జిల్లా అడిషనల్ ఎస్పి రవీందర్ రెడ్డి.

కోదాడ పట్టణంలో ఘనంగా “రన్ ఫర్ యూనిట్” ర్యాలీ.



యాదవ సంఘం భవన్ లో సదర్ సమ్మేళనం పోస్టర్ ఆవిష్కరణ

యాదవుల సదర్ ఉత్సవ సమితి అధ్యక్షులు మద్ది శ్రీనివాస్ యాదవ్

నల్గొండ అక్టోబర్ 31 క్రైమ్ కౌంటర్ న్యూస్ నల్లగొండ జిల్లా కేంద్రంలోని 02/11/2025 ఆదివారం.ఎన్టీ కాలేజ్ మైదానంలో యాదవుల సదర్ ఉత్సవ సమితి అధ్యక్షులు మద్ది శ్రీనివాస్ యాదవ్ అధ్యర్థంలో యాదవుల సదర్ సమ్మేళనం నిర్వహిస్తున్న సందర్భంగా ఈరోజు యాదవ సంఘం గౌరవ పెద్దలతో కలిసి గాంధీనగర్ యాదవసంఘం భవన్ లో పోస్టర్ ఆవిష్కరణ చేయడం జరిగింది. ఈ సందర్భంగా వారు మాట్లాడుతూ

అందంగా అలంకరించిన దున్నుపోతులతో యువకులు కుస్తీ ఆడటం ఈ పండుగలో ముఖ్యమైన ఆచారం. యాదవ సోదరులు అందరూ ఐక్యమత్యంగా అన్ని నియోజకవర్గాల నుండి అత్యధిక సంఖ్యలో కుల మతాలకతీతంగా, పార్టీలకతీతంగా భారీగా తరలివచ్చి సదర్ సమ్మేళనాన్ని విజయవంతం చేయాలని పిలుపునిచ్చారు. ముఖ్యంగా ఈ సదర్ ఉత్సవంలో ప్రత్యేక ఆకర్షణగా హర్యానా నుండి తెప్పించిన దున్నురాజులు పద్మశ్రీ అవార్డు గెలుచుకున్న గోల్ టూ భజరంగి, షేపింపు, కోహినుర్ దున్ను రాజులు ప్రత్యేక ఆకర్షణంగా ఉండనున్నాయి. ఈ కార్యక్రమం లో యాదవ సంఘం ట్రస్ట్ చైర్మన్ పీర పంకజ్ యాదవ్, ట్రస్టు



పోతుసూరు లింగయ్య, కంటూ వీరబాబు, బిజీగా రాంబాబు, సూదుల కరుణాకర్, కొరివి వీరబాబు, ప్రజలు తదితరులు పాల్గొన్నారు.

క్రైమ్ కౌంటర్ న్యూస్ కోదాడ, అక్టోబర్ 31 (తోళ్ల గురునాథం సూర్యాపేట జిల్లా బ్యూరో) సూర్యాపేట జిల్లా కోదాడ నియోజకవర్గం కోదాడ పట్టణ కేంద్రంలో సర్దార్ వల్లభాయ్ పటేల్ జయంతి సందర్భంగా జరిగిన “రన్ ఫర్ యూనిట్” ర్యాలీ కార్యక్రమానికి ముఖ్య అతిథులుగా సూర్యాపేట జిల్లా అడిషనల్ ఎస్పి రవీందర్ రెడ్డి పాల్గొని జాతీయ సమైక్యతకు పాటుపడిన మహాన్నత మైన వ్యక్తి, ఉక్కుమనిషి సర్దార్ వల్లభాయ్ పటేల్ అని అన్నారు. శుక్రవారం కోదాడ పట్టణ పోలీసుల ఆధ్వర్యం లో నిర్వహించిన “రన్ ఫర్ యూనిట్” ర్యాలీ కార్యక్రమాన్ని శుక్రవారం పట్టణంలోని ప్రభుత్వ బాలుర ఉన్నత పాఠశాల ఆవరణలో ఆయన ప్రారంభించి ఈ సందర్భంగా వారు మాట్లాడుతూ యువత లో జాతీయ భావాలు, దేశ భక్తిని పెంపొందించేందుకు జిల్లా పోలీసు శాఖ ఈ కార్యక్రమం చేపట్టిందన్నారు. సర్దార్ వల్లభాయ్ పటేల్ దేశ ఐక్యతకు బలమైన స్ఫూర్తినిచ్చారన్నారు. ఆయన ఆలోచనలతోనే దేశ సమగ్రత సాధ్యమైందన్నారు. పటేల్ ఇచ్చిన స్ఫూర్తితో యువత ముందుకు సాగాలన్నారు. యువత పెదదోప పట్టకుండా ఉన్నత లక్ష్యాలను సాధించి పటేల్ ఆశయాలను సాధించాలన్నారు. “రన్ ఫర్ యూనిట్ “ ర్యాలీకి యువకులు, విద్యార్థులు భారీగా ర్యాలీ లో పాల్గొన్నారు. ఏక్ భారత్ శ్రేష్ట భారత్ అనే నినాదాలతో పట్టణం మారు మోగింది. విద్యార్థులు “జై హింద్”, “పందే మాతరం” నినాదాలతో పటేల్ స్ఫూర్తికి అద్దంపట్టారు. ఈ కార్యక్రమంలో కోదాడ ఆర్టీవో సూర్యనారాయణ, పట్టణ సీఐ శివశంకర్, ఎంకూఓ సలీం షరీఫ్, మున్సిపల్ కమిషనర్ రమాదేవి, ఎస్సెలు హనుమాన్ నాయక్, పులి వెంకటేశ్వర్లు, ట్రాఫిక్ ఎస్ఐ అంజిరెడ్డి, పోలీస్ సిబ్బంది, పాఠశాల ఉపాధ్యాయులు, సిబ్బంది, పట్టణంలోని వివిధ కళాశాలల అధ్యాపకులు విద్యార్థులు, ప్రజలు, తదితరులు పాల్గొన్నారు.



సలహాదారులు గుండెబోయిన లింగయ్య యాదవ్, అఖిల భారత యాదవ సంఘం నల్గొండ జిల్లా అధ్యక్షులు ముచ్చర్ల ఏడుకొండలు యాదవ్, బీజేపీ రాష్ట్ర నాయకులు పిల్లి రామరాజు యాదవ్, జిల్లా కాంగ్రెస్ నాయకులు అల్లి సుభాష్ యాదవ్,అల్లి చంద్రయ్య యాదవ్, చల్లా కోటేశ్ యాదవ్, నాగరాజు యాదవ్,సుంకరబోయిన శివ యాదవ్, గుండెబోయిన రఘు యాదవ్, కుంటిగొర్ల లింగయ్య యాదవ్, బొడ్డు సాయి యాదవ్,మొదల రాంబాబు యాదవ్ తదితరులు పాల్గొన్నారు.

భారీ వర్షాలకు నష్టపోయిన రైతాంగానికి ఎకరానికి 40 వేల

రూపాయలు నష్టపరిహారం చెల్లించాలి.- సీపీఐ(ఎం.ఎల్)మాన్ లైన్



క్రైమ్ కౌంటర్ న్యూస్ అక్టోబర్ 31: మెంథో తుఫాను ప్రభావంతో కురిసిన భారీ వర్షాలకు నష్టపోయిన పంటలను సీపీఐ(ఎం.ఎల్) మాన్ లైన్ అధ్యర్థంలో ఈ రోజు ఆత్మకూర్(ఎస్) మండలం నెమ్మికల్ గ్రామంలో పరిశీలించడం జరిగింది.ఈ సందర్భంగా సీపీఐ(ఎం.ఎల్) మాన్ లైన్ పార్టీ జిల్లా నాయకులు కారింగుల వెంకన్న, అఖిల భారత ప్రగతిశీల

వ్యవసాయ కార్మిక సంఘం రాష్ట్ర నాయకులు పేర్ల నాగయ్య లు మాట్లాడుతూ జిల్లాలో అనేకచోట్ల కోతకొచ్చిన వరి పొలాలు నేలపాలైనాయని, కుటుంబం మొత్తం ఆరుగాలం కష్టపడి పంటలు పండిస్తే, తమ అప్పులు తీరుతాయని, ఆశపడ్డ రైతాంగానికి నిరాశ మిగిలింది అన్నారు. చేతికొందిన పంట నేల పాలవడంతో అప్పులకు వడ్డీలు కూడా చెల్లించలేని పరిస్థితి ఏర్పడింది అన్నారు.వ్యవసాయ శాఖ మంత్రి తుమ్మల నాగేశ్వరావు నష్టపోయిన రైతులకు ఎకరానికి 10000 చెల్లిస్తాం అనడం హాస్యాస్పదం అన్నారు. ప్రభుత్వం ఇస్తానన్న 10000 కనీసం కూలీలకు కూడా సరిపోని పరిస్థితి ఉందన్నారు.పాలకులకు రైతాంగం పట్ల నిర్లక్ష్యానికి ఇదొక మచ్చుతునక అన్నారు. ఐకపి కల్లాలలోని వడ్డు, వర్షం తోటి చేలోనే నేలకొరిగిన పంట మొత్తం మొలకలు ఎత్తినాయని ఆవేదన చెందారు. నష్టపోయిన రైతాంగానికి ఎకరానికి 40 వేల రూపాయలు చెల్లించాలని డిమాండ్ చేసినారు. ఈ కార్యక్రమంలో పీడీఎస్యూ రాష్ట్ర ఉపాధ్యక్షులు ఎర్ర అఖిల్ కుమార్, టియూసీఐ జిల్లా అధ్యక్షులు గొడ్డలి నర్సయ్య, పార్టీ డివిజన్ నాయకులు నవీన్ రెడ్డి, లచ్చిరెడి, మల్లారెడ్డి,లింగయ్య, గుండాల శివ, పిచ్చి రెడ్డి తదితరులు పాల్గొన్నారు.



మాజీ ప్రధాని ఇందిరాగాంధీ వర్ధంతి సందర్భంగా ఘన నివాళులు



క్రైమ్ కౌంటర్ స్టూన్ పాలకవీడు మండల రిపోర్టర్ షేక్ మీరా అక్టోబర్ 31 సూర్యాపేట జిల్లా: పాలకవీడు: మండల కేంద్రంలో భారత దేశ మాజీ ప్రధాని, ఉక్కు మహిళ ఇందిరా గాంధీ నలభై ఒకటవ వర్ధంతిని పురస్కరించుకొని శు

పలు శుభకార్యాలలో పాల్గొన్న ఎమ్మెల్యే ఉత్తమ్ పద్మావతి రెడ్డి.



క్రైమ్ కౌంటర్ స్టూన్ కోదాడ, అక్టోబర్ 31 (తోళ్ళ గురునాథం సూర్యాపేట జిల్లా బ్యూరో) సూర్యాపేట జిల్లా కోదాడ నియోజకవర్గం కోదాడ పట్టణం మరియు పరిసరాల లో జరిగిన పలు శుభకార్యాలకు పేదల పెన్సిడ్రి, బడుగు బలహీన వర్గాల ఆశ జ్యోతి, నిరంతరం కోదాడ నియోజకవర్గ ప్రజల యోగ క్షేమాలు దృష్టిలో పెట్టుకుని వారి కొరకు నిరంతరం శ్రమిస్తున్న నియోజకవర్గ ప్రజలే నా తోబుట్టువులుగా అను నిత్యం భావిస్తూ, నిరంతరం ప్రజల మధ్యలో ఉంటూ ప్రజలతో మమేకమై ముందుకు సాగుతున్న మన ప్రియతమ నాయకురాలు కోదాడ శాసన సభ్యురాలు శ్రీమతి ఉత్తమ్ పద్మావతి రెడ్డి శుక్రవారం పలు శుభకార్యాల పాల్గొని వారిని ఆశీర్వదించి ఎంతో ఆనందం వ్యక్తపరిచినారు. వారు పాల్గొన్న శుభకార్య క్రమములు :- కోదాడ మున్సిపల్ మాజీ కౌన్సిలర్ మైన రమేష్ కుతురి వివాహానికి, గణపవరం లో మాజీ ఎంపీటీసీ సుమన్ రెడ్డి గారి ఫ్యామిలీ ఫంక్షన్ లో జరిగిన శుభకార్యమునకు, గునుగుంట్ల అప్పయ్య ఫంక్షన్ హాల్ లో ఉప్పలవంచ వెంకట్ గారి కుమార్తె వివాహానికి, మరియు కనగాల వారి నిశ్చయతాంబుల కార్యక్రమంలో, కోదాడ డేగ బాబు ఫంక్షన్ హాల్ లో చిలకమూడి శ్రీనివాసరావు గారి కుమారుడు వివాహ వేడుకల్లో, పాల్గొన్నారు. ఈ కార్యక్రమంలో వారి వెంట పాల్గొన్న కాంగ్రెస్ పార్టీ సీనియర్ నాయకులు వివిధ హోదాలో ఉన్న మహా అతిథులు పీసీసీ డెలికేట్ చింతకుంట్ల లక్ష్మీనారాయణ రెడ్డి, జిల్లా గ్రంథాలయ చైర్మన్ వంగవీటి రామారావు, అమీనబాద మాజీ సర్పంచ్ చిత్రలారి కోటేశ్వరరావు, తెలంగాణ రాష్ట్ర లారీ అసోసియేషన్ అధ్యక్షులు రామినేని శ్రీనివాసరావు, కోదాడ మున్సిపాలిటీ వైస్ చైర్మన్ కందుల కోటేశ్వరరావు, కోదాడ లారీ అసోసియేషన్ అధ్యక్షులు తూనం కృష్ణ బాల్ రెడ్డి, సుందరి వెంకటేశ్వర్లు, నాగిరెడ్డి, సీతారాం రెడ్డి, నారపురెడ్డి, వెంపటి మధు, అంబటి కర్త శ్రీను, గంధం యాదగిరి, గురుమూర్తి, మరియు పెద్దలు నియోజకవర్గ స్థాయి కాంగ్రెస్ పార్టీ నాయకులు, కార్యకర్తలు, అభిమానులు, బంధువులు, ప్రజలు, తదితరులు పాల్గొన్నారు.

క్రవారం మండల కాంగ్రెస్ పార్టీ అధ్యక్షులలో మండల పార్టీ అధ్యక్షులు ఎన్ వి సుబ్బారావు, మాజీ ఎంపీటీ భూక్య గోపాల్, మార్కెట్ చైర్మన్ విజయలక్ష్మి సరసింహారావులచే వారి విగ్రహానికి పూలమాలవేసి ఘనమైన నివాళులర్పించారు. ఈ సందర్భంగా వారు మాట్లాడుతూ మహిళా శక్తికి మార్గదర్శిగా నిలిచినా మహిళా నాయకురాలు ఇందిరా గాంధీ అని పేద బడుగు బలహీన వర్గాల ప్రజల కోసం ఎన్నో చట్టాలను తెచ్చి వారికి బాటలు వేసిందని, ఇందిరా గాంధీ నలభై ఒకటవ వర్ధంతి సందర్భంగా శుక్రవారం దేశ వ్యాప్తంగా వారి సేవలను, ఆ కుటుంబ చేసిన త్యాగాలను గుర్తు చేసుకుంటున్నామని అన్నారు. చరిత్రలో ఇందిరాగాంధీ మరియు వారి కుటుంబం చేసిన సేవలు అభివృద్ధి చిరస్థాయిగా నిలుస్తాయని అన్నారు. ఈ కార్యక్రమంలో కాంగ్రెస్ మండల ప్రధాన కార్యదర్శులు నీమా నాయక్, సుబ్బు గౌడ్, యూత్ వర్కింగ్ ప్రెసిడెంట్ వెచ్చాల శ్రీకాంత్, రమేష్, బిసి సెల్ నాగయ్య, ఎస్సీ సెల్ నాగరాజు, వాణిజ్య సెల్ వెచ్చా సందీప్, రామ నాయక్, గిరి తదితరులు పాల్గొన్నారు

ఎమ్మెల్యే పద్మావతి రెడ్డిని కలిసిన అనంతగిరి ప్రెస్ క్లబ్ కమిటీ సభ్యులు.



క్రైమ్ కౌంటర్ స్టూన్ కోదాడ, అనంతగిరి. అక్టోబర్ 31 (తోళ్ళ గురునాథం సూర్యాపేట జిల్లా బ్యూరో) కోదాడ ఎమ్మెల్యే పద్మావతి రెడ్డిని అనంతగిరి నూతన ప్రెస్ క్లబ్ కమిటీ సభ్యులు శుక్రవారం మర్యాదపూర్వకంగా కలిశారు. నూతన ప్రెస్ క్లబ్ కమిటీ అధ్యక్షుడు గుడిమెట్ల రామకృష్ణ, ప్రధాన కార్యదర్శి ఇరుగు వెంకటేశ్వర్లకు ఎమ్మెల్యే శుభాకాంక్షలు తెలిపారు. మండలంలోని జర్నలిస్టులకు ఇండ్ల స్థలాలు మంజూరు చేయాలని ఈ సందర్భంగా వారు ఎమ్మెల్యేను కోరారు. ఈ కార్యక్రమంలో డియూడబ్ల్యుజే 143 యూనియన్ కోదాడ ప్రెస్ క్లబ్ అధ్యక్షులు కొలిచలం నరేష్, కృష్ణ స్టూన్ కోదాడ ఇంచార్జ్ బానోత్ రవిచంద్ర ఉన్నారు.

నల్గొండలో ఆర్మీ టీవీఎస్ రెండవ వార్షికాత్సవం - ముఖ్యఅతిథిగా నల్గొండ ఆర్మీ లావణ్య

నల్గొండ అక్టోబర్ 31 క్రైమ్ కౌంటర్ స్టూన్ నల్గొండలోని ఆర్మీ టీవీఎస్ షోరూంలో దసరా-దివాళి పండుగల సందర్భంగా రెండవ వార్షికాత్సవాన్ని పురస్కరించుకుని బంపర్ లక్ష్మీ డ్రా కార్యక్రమాన్ని ఘనంగా నిర్వహించారు. ఈ కార్యక్రమానికి నల్గొండ ఆర్మీ లావణ్య ముఖ్య అతిథిలుగా హాజరయ్యారు. ఆర్మీ టీవీఎస్ లో వాహనాలు కొనుగోలు చేసిన కస్టమర్ల కోసం ఈ లక్ష్మీ డ్రాను నిర్వహించారు. ముఖ్య అతిథులు లక్ష్మీ డ్రా తీసి విజేతలకు బహుమతులు అందజేశారు. లావణ్య మాట్లాడుతూ, టీవీఎస్ సంస్థ కస్టమర్లకు మెరుగైన సేవలు అందిస్తోందని, ముఖ్యంగా రోడ్డు భద్రతపై అవగాహన కల్పించడం అభినందనీయమన్నారు. ఈ సందర్భంగా డిలరీషిప్ యాజమాన్యం పండుగ ఆఫర్లను వినియోగించుకున్న కస్టమర్లకు ధన్యవాదాలు తెలిపారు. లక్ష్మీ డ్రాలో ముఖ్య బహుమతిగా ఒక టీవీఎస్ జూపిటర్ వాహనాన్ని ఉంచారు. ఈ లక్ష్మీ డ్రా కార్యక్రమంలో షోరూమ్ యాజమాన్యం, మేనేజ్మెంట్ మరియు కీలక సిబ్బంది పాల్గొని విజేతలను అభినందించారు. షోరూమ్ యజమాని: చైతన్య రెడ్డి సేల్స్ టీమ్ మేనేజర్ రవితేజ సర్వీస్ టీమ్

రాష్ట్ర మంత్రివర్గంలో అజారుద్దీన్ కు స్థానం కల్పించడంపై హర్షం.

గుడిబింద కాంగ్రెస్ పార్టీ నాయకులు మహమ్మద్ హసన్ అలీ.



క్రైమ్ కౌంటర్ స్టూన్ కోదాడ, గుడిబింద. అక్టోబర్ 31 (తోళ్ళ గురునాథం సూర్యాపేట జిల్లా బ్యూరో) తెలంగాణ రాష్ట్ర మంత్రివర్గంలో ముస్లిం మైనారిటీ వర్గానికి చెందిన భారత దేశపు మాజీ క్రికెట్ కెప్టెన్ హజారుద్దీన్ కు రాష్ట్ర మంత్రివర్గంలో మంత్రిగా స్థానం కల్పించడంపై జిల్లా ముస్లిం మైనారిటీ నాయకులు గుడిబింద కాంగ్రెస్ నాయకులు మహమ్మద్ హసన్ అలీ హర్షం వ్యక్తం చేశారు. ఈ సందర్భంగా ఆయన మాట్లాడుతూ రాష్ట్రంలో ఉన్న ముస్లిం మైనార్టీలకు కాంగ్రెస్ ప్రభుత్వం పెద్దపీట వేసిందని అందుకు నిదర్శనమే రాష్ట్ర మంత్రివర్గంలో ముస్లిం మైనారిటీ నాయకులు అజారుద్దీన్ కు స్థానం కల్పించడం నిదర్శనమైనది రుజువైందని తెలిపారు. ఈ సందర్భంగా తెలంగాణ రాష్ట్ర ముఖ్యమంత్రి రేవంత్ రెడ్డి, తెలంగాణ పీసీసీ అధ్యక్షులు మహ్మద్ గౌడ్, తెలంగాణ రాష్ట్ర సీనియర్లు మరియు పౌరసరఫరాల శాఖ మంత్రి ఉత్తంకుమార్ రెడ్డి, కోదాడ శాసన సభ్యురాలు నలమాధ పద్మావతి రెడ్డి లకు కృతజ్ఞతలు తెలిపారు.

నల్గొండలో మీనార్ చికెన్ షాపు ప్రారంభం



నల్గొండ అక్టోబర్ 31 క్రైమ్ కౌంటర్ స్టూన్ నల్గొండ జిల్లా కేంద్రం మిర్యాలగూడ రోడ్ అల్లాపురి కాలనీ సమీపంలో శుక్రవారం మీనార్ చికెన్ సెంటర్ షాపును మాజీ కౌన్సిలర్ ఎంపీ ఇబ్రహీం,, మాజీ ఎంపీటీసీ ఇబ్రహీం అలీ, షాపు నిర్వాహకులు ఎంపీ యాకుబ్ అలీ,, ఎంపీ గౌస్ బాబు ప్రారంభించి మాట్లాడారు. మా యొక్క మీనార్ చికెన్ షాప్ సెంటర్లో శుభ్రత,, తాజా మరియు ప్రముఖ కంపెనీలు స్నేహ కోళ్లను,, వెంకాట్ కోళ్లను,, ప్రసిద్ధమైన ఆరోగ్యకరమైన కోళ్లను,, బ్రాయిలర్ లేయర్స్,, నాలు కోళ్లు,, శుభ కార్యక్రమాలకు ప్రత్యేక డిస్కాంట్ లభించునని తెలిపారు. ఈరోజు ప్రారంభించిన మీనార్ చికెన్ సెంటర్ రెండో బ్రాంచ్ గా తెలిపారు. ఈ కార్యక్రమంలో అల్లాపూర్ ని కాలనీ అధ్యక్షులు సోమిరెడ్డి, బంధుమిత్రులు శ్రేయోభిలాషులు పట్టణ ప్రజలు తదితరులు పాల్గొన్నారు.

పెండింగ్ నిధులను విడుదల పై హార్షం -

మాలమహానాడు రాష్ట్ర ప్రధానకార్యదర్శి చేపూరి అనిల్



నల్గొండ అక్టోబర్ 31 క్రైమ్ కౌంటర్ స్టూన్ 2022 నుండి పెండింగ్లో ఉన్న అంబేద్కర్ ఓవర్సైస్ కుహా 303 కోట్లు రిటైజ్ చేసినందుకు ఉవముఖ్యమంత్రిహా భట్టి విక్రమార్కకుహా రాష్ట్ర మాలమహానాడు తరువునహా ధన్యవాదాలు తెలియజేస్తున్నామని మాలమహానాడు రాష్ట్ర ప్రధానకార్యదర్శి చేపూరి అనిల్ పేర్కొన్నారు. శుక్రవారం నల్గొండలో

ఏర్పాటు చేసిన విలేకరులహా సమావేశంలో ఆయన మాట్లాడుతూహా ఈ నిధులు విడుదల కావటం వలన విదేశీ విద్యకై పొరుగు దేశాలకు వెళ్లిన బడుగు బలహీన వర్గాలహా పిల్లలకు ఎంతో ఊరట కలిగించిందని హర్షం వ్యక్తం చేశారు. 2024 లో వెళ్లిన పిల్లలకు సగం ఫీజ్ మాత్రమే చెల్లించడం జరిగిందని వెంటనే మొత్తం ఫీజ్ చెల్లించి బడుగు బలహీన పిల్లలకు పూర్తిగా న్యాయం చేయాలని కోరారు.



మేనేజర్ ఇమ్రాన్ జనరల్ మేనేజర్ మాకమ్ల శివ కుమార్ %గూణ% మేనేజర్: యాదగిరి వీరితో పాటు ఇతర సిబ్బంది మరియు కస్టమర్లు కూడా ఈ కార్యక్రమంలో పాల్గొన్నారు.

తిరుమలగిరిలో ఘనంగా ఇందిరా వర్ధంతి



హైదరాబాద్ ప్రతినిధి తిరుమలగిరి మున్సిపల్ కేంద్రంలోని తెలంగాణ చౌరస్తా వద్ద శుక్రవారం నాడు భారత దేశ ప్రధాని స్వర్ణయ ఇందిరాగాంధీ వర్ధంతి కార్యక్రమాన్ని ఘనంగా నిర్వహించారు ఈ సందర్భంగా ఇందిరాగాంధీ చిత్రపటానికి తుంగతర్సి శాసనసభ్యులు మండల సామేల్ మండల కాంగ్రెస్ పార్టీ అధ్యక్షులు వై నరేష్ వర్కింగ్ ప్రెసిడెంట్ ధరావత్ జుమిలాల్ మున్సిపల్ అధ్యక్షులు పేరాల వీరేష్ మీడియా ఇన్చార్జి కందుకూరు లక్ష్మయ్య సీనియర్ కాంగ్రెస్ నాయకులు వంగాల దానియల్ జిల్లా కాంగ్రెస్ పార్టీ అధికార ప్రతినిధి మూల రవీందర్ రెడ్డి జిల్లా కాంగ్రెస్ నాయకులు సుంకరి జనార్దన్ ఫతేపూర్ సుధాకర్ రామ గౌడ్, గూగులోతు సుధాకర్ గజ్జి లింగయ్య మెతుకు సరసింహా భాస్కర్ నాయక్ కన్నబోయిన మల్లయ్య యాదవ్ హీరు నాయక్ రవి నాయక్ కొమ్ము ప్రవీణ్ తదితరులు ఇందిరా చిత్రపటానికి పూలమాలవేసి నివాళులర్పించారు అనంతరం ఇందిరాగాంధీ దేశానికి చేసిన సేవలను కొనియాడారు

సినిమా



డీప్ ఫేక్, సైబర్ నేరాలకు

భయపడాల్సిన అవసరం లేదు.

భారతదేశ ఉక్కు మనిషి, అఖండ భారత్ నిర్మాత సర్దార్ వల్లభాయ్ పటేల్ 150వ జయంతిని పురస్కరించుకుని, దేశవ్యాప్తంగా ‘ (జాతీయ ఐక్యతా దినోత్సవం)గా జరుపుకుంటున్న సందర్భంగా, హైదరాబాద్ సిటీ పోలీస్లు ఈరోజు (అక్టోబర్ 31న) ఉదయం ‘రన్ ఫర్ యూనిటీ’ ని ఘనంగా నిర్వహించారు. ఈ రన్ ముఖ్యంగా పీపుల్స్ ఫ్లాజ్, నెక్లెస్ రోడ్, హైదరాబాద్ తో పాటు సిటీ పోలీస్ పరిధిలోని ఏడు జోన్లలో ఘనంగా నిర్వహించారు. భారతదేశ రాజకీయ ఏకీకరణలో సర్దార్ వల్లభాయ్ పటేల్ చేసిన అద్భుతమైన కృషిని స్ఫూర్తిగా తీసుకుని, దేశ సమైక్యత, సమగ్రత మరియు భద్రతకు కట్టుబడి ఉన్నామని ఈ కార్యక్రమం ద్వారా మరోసారి చాటి చెప్పడం జరిగింది. ఈ ‘రన్ ఫర్ యూనిటీ’ లో సుమారు 5000 మంది పౌరులు, రన్నర్లు ఉ త్సాహంగా పాల్గొన్నారు.

ఈ కార్యక్రమానికి మోగిస్తూ చిరంజీవి ముఖ్య అతిథిగా.. అలాగే శివధర్ రెడ్డి, ఐపీఎస్ (డైరెక్టర్ జనరల్ ఆఫ్ పోలీస్, తెలంగాణ)లు హాజరయ్యారు. వీరితో పాటు సందీప్ శాండిల్స్ (రిటైర్డ్ ఐపీఎస్, డైరెక్టర్ ఈగల్),యం.యం. భగవత్ ఐపీఎస్, (అడిషనల్ డిజిపి ఎల్. అండ్ ఓ తెలంగాణ), వి.సి. సజ్జనార్ (కమిషనర్ ఆఫ్ పోలీస్, హైదరాబాద్), తఫ్సీర్ ఇక్బాల్ ఐపీఎస్ (జాయింట్ సిపి లా ఆండ్ ఆర్డర్), డి. జోయల్ దేవిస్ ఐపీఎస్ (జాయింట్ సిపి ట్రాఫిక్), కె. శిల్పావల్మీ ఐపీఎస్ (డిసిపి సెంట్రల్ జోన్), కె. అపూర్వాపు ఐపీఎస్ (డిసిపి స్పెషల్ బ్రాంచ్), ధార కవిత (డిసిపి, సైబర్ క్రైమ్), లావణ్య నాయక్ జాడవ్ (డిసిపి, పుమెన్ సేఫ్టీ) ఇతర పోలీసు అధికారులు పాల్గొన్నారు.

మోగిస్తూ చిరంజీవి మాట్లాడుతూ.. ” ఈ కార్యక్రమంలో పాల్గొనడం చాలా ఆనందంగా ఉంది. సర్దార్ వల్లభాయ్ పటేల్ దృఢ సంకల్పం, ఆయన విజన్, కార్యదీక్షత, ధైర్యం 98% ఇవన్నీ మనకు ఆదర్శనీయం. అటువంటి మహానుభావుడి జయంతి రోజున ‘ఏకా దివస్’ నిర్వహించడం ఆయనకు మనం ఇస్తున్న గొప్ప గౌరవం. 560 ముక్కలైన దేశాన్ని ఒక్కటి చేసిన గొప్ప వ్యక్తి సర్దార్ వల్లభాయ్ పటేల్. మన దేశం ‘పన్ నేషన్’గా ఉండంటే అది పటేల్ గారు మనకు అందించిన ఒక గొప్ప వరం. ఈ మహత్తర కృషికి మనం ఆయనకు ఎప్పుడూ కృతజ్ఞతతో ఉండాలి. ఆయన ఇచ్చిన ‘యూనిటీ ఇస్ దైవదగ్గి’ (భిన్నత్వంలో ఏకత్వం) అనే సందేశాన్ని స్ఫూర్తిగా తీసుకుని, ఇలా ఒక రృచీ చేయడం ఇప్పుడున్న యువతకు, భావితరాలకు గొప్ప ప్రేరణ” అని అన్నారు.

“డీప్ ఫేక్ అంశాన్ని ఇప్పటికే పోలీసుల దృష్టికి తీసుకెళ్లాను. డిజిపి, సీపీ సజ్జనార్ ఈ విషయాన్ని సీరియస్ గా తీసుకున్నారు. ఎవరూ డీప్ ఫేక్, సైబర్ నేరాలకు భయపడాల్సిన అవసరం లేదు. దీనిపై ఒక చట్టం తీసుకువచ్చేలా ప్రయత్నం చేస్తున్నారు. అది జరగాలని కోరుకుంటున్నాను. దీంతో సామాన్యులకు సైతం రక్షణ కలిగిస్తారు. ఈ విషయంలో సామాన్యులు భయపడాల్సిన అవసరంలేదు” అని అన్నారు చిరు.

శ్రీ వి.సి. సజ్జనార్ మాట్లాడుతూ.. యువత సర్దార్ వల్లభాయ్ పటేల్ ను ఆదర్శంగా తీసుకుని మంచి సమాజ నిర్మాణం కోసం పాటుపడాలని తెలిపారు. సైబర్ నేరాల విషయంలో ప్రజలు ఆందోళన చెందవద్దు. ముఖ్యంగా, ‘డీప్ ఫేక్’ అంశాన్ని సీరియస్ గా తీసుకుని సైబర్ నేరస్థుల మూలాలపై దృష్టి సారించాము. పిల్లలు 5,000 ,10,000 కోసం సైబర్ నేరస్థులకు మ్యూల్ అకౌంట్స్ ఇవ్వడం వల్ల వారు చట్టవ్యతిరేకమైన ఇబ్బందులు ఎదుర్కొనే ప్రమాదం ఉంది. కాబట్టి జాగ్రత్తగా ఉండాలి అని అన్నావు, ఈ కార్యక్రమములో హైదరాబాదు సిటీ పోలీసు అధికారులు, సిబ్బంది అందరూ పాల్గొన్నారు.



తప్పక తెలుసుకోండి..

ప్రపంచవ్యాప్తంగా టీ, కాఫీ రోజువారీ జీవితంలో ఒక భాగమైపోయాయి. అవి మెంటల్ రిలీఫ్ , ఉల్లాసం కోసం ఎక్కువగా తాగుతుంటారు. రోజుకు ఐదారుసార్లు తాగితే కానీ కొందరికీ మనశ్శాంతి ఉండదు. అయితే ఇవి మనకు తక్షణ ఆనందాన్ని ఇచ్చినప్పటికీ.. క్రమంగా శరీరాన్ని డిహైడ్రేట్ చేస్తాయనే విషయం చాలా మందికి తెలియదు. అందుకే టీ లేదా కాఫీ తాగటంపై లేదా తర్వాత నీరు త్రాగడం చాలా ముఖ్యం. ఈ విషయంలో నిపుణులు ఏమి చెబుతున్నారో చూద్దాం.ఎప్పుడు నీరు తాగాలి?

నిపుణుల ప్రకారం.. టీ లేదా కాఫీ తాగే ముందు లేదా తర్వాత మీరు ఎప్పుడైనా నీరు త్రాగవచ్చు. కానీ ముఖ్యంగా టీ లేదా కాఫీ తాగిన తర్వాత నీరు త్రాగడం చాలా ముఖ్యం. కాఫీ లేదా టీ తాగిన వెంటనే నీరు తాగడం వల్ల అనేక చిన్న ఇబ్బంది పెట్టే ఆరోగ్య సమస్యలను సమర్థవంతంగా నివారించవచ్చని వివరించారు. టీ, కాఫీ తర్వాత నీళ్లు తాగడం వల్ల కలిగే 5 ప్రధాన ప్రయోజనాలు:

డిహైడ్రేషన్ ను నివారించడం

టీ %-% కాఫీలలో కెఫెన్ ఉంటుంది. ఇది డిహైడ్రేషన్ కు దారితీసే అవకాశం ఉంది. టీ లేదా కాఫీ తాగిన తర్వాత నీరు త్రాగడం వల్ల శరీరం కోల్పోయిన తేమ, ద్రవ సమతుల్యతను తక్షణమే పునరుద్ధరించడానికి సహాయపడుతుంది. ఇది రోజంతా చురుకుగా, శక్తివంతంగా ఉండటానికి దోహదపడుతుంది.

దంతాలపై మరకలు ఉండవు

టీ లేదా కాఫీ తాగే అలవాటు ఉన్నవారి దంతాలు క్రమంగా పసుపు రంగులోకి మారుతుంటాయి. ఈ పానీయాలలో ఉండే కెఫెన్, టానిన్లు దంతాల ఉపరితలంపై రుకుపోవడం దీనికి కారణం. అయితే టీ లేదా కాఫీ తర్వాత వెంటనే నీరు త్రాగడం వల్ల దంతాల ఉపరితలాన్ని నీరు శుభ్రపరుస్తుంది. తద్వారా మరకలు ఏర్పడే ప్రభావాన్ని గణనీయంగా తగ్గిస్తుంది.

కావిటీలను నివారించడం

టీ, కాఫీలో సాధారణంగా చక్కెర ఉంటుంది. ఈ చక్కెర దంతాలకు అంటుకుని, బ్యాక్టీరియా పెరుగుదలను ప్రోత్సహిస్తుంది. ఇది క్రమంగా కావిటీలకు దారితీస్తుంది. తాగే నీరు ఈ చక్కెరను కడిగివేసి, కావిటీల నుండి మీ దంతాలను రక్షిస్తుంది. దుర్వాసన నుండి ఉపశమనం

టీ లేదా కాఫీ తాగిన తర్వాత చాలా మందికి నోటి దుర్వాసన వస్తుంది. ఎందుకంటే కెఫెన్ లాలాజల ఉత్పత్తిని తగ్గిస్తుంది. ఇది నోటిలో బ్యాక్టీరియా పెరుగుదలకు అనువైన వాతావరణాన్ని సృష్టిస్తుంది. నీరు త్రాగటం లాలాజల స్థాయిలను సాధారణ స్థితికి వచ్చి.. నోటిని శుభ్రంగా ఉంచుతుంది.. తద్వారా దుర్వాసనను తొలగిస్తుంది.

అసిడిటీని తగ్గించడం

కొంతమంది టీ లేదా కాఫీ తాగిన తర్వాత తరచుగా గుండెల్లో మంట లేదా అసిడిటీతో బాధపడుతుంటారు. దీనికి కారణం టీ, కాఫీ రెండూ కొంచెం ఆమ్లంగా ఉండటమే. ప్రత్యేకించి వీటిని ఖాళీ కడుపుతో లేదా పెద్ద పరిమాణంలో తీసుకున్నప్పుడు అసిడిటీ పెరుగుతుంది. ఆ తర్వాత నీరు త్రాగడం వల్ల కడుపులోని ఆమ్లాన్ని సమతుల్యం చేయవచ్చు.

ఈ సమస్యలన్నింటినీ నివారించి, నోటి ఆరోగ్యాన్ని మెరుగుపరచుకోవడానికి, హైడ్రేటెడ్ గా ఉండటానికి టీ లేదా కాఫీ తాగిన వెంటనే నీరు త్రాగడాన్ని అలవాటు చేసుకోవడం చాలా ఉత్తమమని నిపుణులు సూచిస్తున్నారు.



నెల పాటు పూర్తిగా అన్నం తినడం

మానేస్తే ఏం జరుగుతుందో తెలుసా?

మనలో చాలామందికి అన్నం తినడం రోజు గడవదు. రోజుకు మూడు పూటలూ అన్నం తినే వారు ఉన్నారు. కానీ చాలా మంది తమ ఆరోగ్యాన్ని కాపాడుకోవడానికి అన్నం తినకుండా ఉండటానికి ప్రయత్నిస్తున్నారు. అవును.. కొంతమంది రోజుకు ఒకసారి మాత్రమే అన్నం తింటారు. మరికొందరు అసలు అన్నమే ముట్టుకోరు. కాబట్టి ఇలా అన్నం మానేస్తే ఆరోగ్యం మెరుగుపడుతుందా, ఇది నిజంగా ప్రయోజనకరంగా ఉంటుందా అని చాలా మందికి సందేహం రావచ్చు. అయితే ఓ నెల పాటు అన్నం తినడం పూర్తిగా మానేస్తే శరీరంలో ఎలాంటి మార్పులు జరుగుతాయో ఇక్కడ తెలుసుకుందాం..

ఆకలి, చిరాకు

మన శరీరానికి త్వరగా శక్తినిచ్చే ప్రధాన వనరులలో అన్నం ఒకటి. మీరు అకస్మాత్తుగా అన్నం తినడం మానేస్తే, మీ శరీరం ఈ మార్పుకు అలవాటు పడటానికి కొంత సమయం పడుతుంది. మొదటి కొన్ని రోజుల్లో, మీకు ఆకలి పెరగడం, బలహీనత లేదా కొద్దిగా చిరాకు అనిపించవచ్చు. అందువల్ల, అన్నం బదులుగా మిల్కెట్, బార్లీ, క్విన్సా, గుమ్మడి గింజలు వంటి ఇతర ధాన్యాలను మీ ఆహారంలో చేర్చుకోవడం మంచిది.

బరువు తగ్గడంఅన్నం కార్బోహైడ్రేట్లతో సమృద్ధిగా ఉంటుంది. సులభంగా జీర్ణమవుతుంది. మీరు అన్నం తినడం మానేస్తే, మీ శరీరానికి తక్కువ కేలరీలు లభిస్తాయి. ఫలితంగా ఇది బరువు తగ్గడానికి దారితీస్తుంది. బరువు తగ్గాలనుకునే వారు అన్నం తీసుకోవడం తగ్గించవచ్చు.

20 బంతుల్లోనే..

ఇంగ్లాండ్ తో జరిగిన ఐదు టెస్ట్ల సిరీస్ లో అద్భుతంగా రాణించిన రిషబ్ పంత్ గాయంతో రెస్ట్ మోడ్ లోకి వెళ్లాడు. ఈ క్రమంలో ఇండియా ఏ కెప్టెన్ గా రీఎంట్రీ ఇచ్చిన రిషబ్ పంత్.. దక్షిణాఫ్రికా ఏతో జరిగిన తొలి అనధికారిక మ్యాచ్ లో దారుణంగా విఫలమయ్యాడు. అంటే, 99 రోజుల తర్వాత తిరిగి వచ్చిన పంత్ కేవలం 20 బంతుల్లోనే ఔటయ్యాడు. ఓపెనర్ ఆయుష్ మాత్రే అర్ధ శతకం మాత్రమే చేయగలిగాడు. మరో ఇతర బ్యాట్స్ మెన్స్ కూడా చెప్పుకోదగ్గ ఇన్నింగ్స్ అడలేకోయారు. ఇది పర్యాటక జట్టుకు మొదటి ఇన్నింగ్స్ లో 75 పరుగుల అధికాన్ని ఇచ్చింది.నిరాశపరిచిన రిషబ్ పంత్..ఇంగ్లాండ్ తో జరిగిన నాల్గవ టెస్ట్ లో బ్యాటింగ్ చేస్తున్నప్పుడు టీమ్ ఇండియా వెటరన్ వికెట్ కీపర్-బ్యాట్స్ మన్ రిషబ్ పంత్ గాయపడ్డాడు. ఆ తర్వాత దాదాపు మూడు నెలలు అటకు దూరంగా ఉన్నాడు. అక్టోబర్ 30న బెంగళూరులో ప్రారంభమైన దక్షిణాఫ్రికా ఏతో జరిగిన మొదటి అనధికారిక మ్యాచ్ లో అతను తిరిగి మైదానంలోకి అడుగుపెట్టాడు.

దక్షిణాఫ్రికా ‘ఏ’ తొలి ఇన్నింగ్స్ లో 309 పరుగులకు ఆటోట్ అయింది. మ్యాచ్ రెండో రోజు ఇండియా ‘ఏ’ తొలి ఇన్నింగ్స్ లో రిషబ్ పంత్ బాగా రాణిస్తాడని భావించారు. కానీ, అతను 20 బంతుల్లో రెండు ఫోర్స్ సహా 17 పరుగులు మాత్రమే చేసి 234 పరుగుల వద్ద ఔటయ్యాడు. ఇండియా ‘ఏ’ తొలి ఇన్నింగ్స్ లో 234 పరుగులకు ఆటోట్ అయింది. ఆతిథ్య జట్టు తరపున ఆయుష్ మాత్రే మాత్రమే హాఫ్ సెంచరీ చేశాడు.ఆయుష్ మాత్రే అద్భుతమైన ఇన్నింగ్స్..

ఇండియా ఏ ఓపెనర్లు ఆయుష్ మాత్రే , సాయి సుదర్శన్ జట్టుకు అద్భుతమైన ఆరంభాన్ని అందించారు. వీరు మొదటి వికెట్ కు 90 పరుగులు జోడించారు. ఈ సమయంలో ఆయుష్ వేగంగా పరుగులు సాధిస్తూ, 76 బంతుల్లో 10 ఫోర్స్ తో 65 పరుగులు చేశాడు. సాయి సుదర్శన్ 94 బంతుల్లో 3 ఫోర్స్ తో 32 పరుగులు చేశాడు. ఆయుష్ ఐదోని 47 బంతుల్లో 5 ఫోర్స్ సహాయంతో 38 పరుగులు చేశాడు. ఇతర బ్యాట్స్ మెన్స్ ఎక్కువసేపు క్రిజులో నిలవలేకపోయారు. ప్రేనేలన్ సుబ్రాయన్ 5 వికెట్లు పడగొట్టి అత్యధిక వికెట్లు పడగొట్టాడు. ఇండియా ఏ కెప్టెన్ రిషబ్ పంత్ అద్భుతమైన ఫస్ట్ క్లాస్ రికార్డును కలిగి ఉన్నాడు.

ఫస్ట్ క్లాస్ లో పంత్ ప్రదర్శన..

ఇండియా ఏ కెప్టెన్ రిషబ్ పంత్ ఇప్పటివరకు 73 ఫస్ట్-క్లాస్ మ్యాచ్ లు ఆడాడు. 66 ఇన్నింగ్స్ లలో, అతను 47.06 సగటుతో 5365 పరుగులు చేశాడు. వాటిలో 13 సెంచరీలు, 27 హాఫ్ సెంచరీలు ఉన్నాయి. రెండవ ఇన్నింగ్స్ లో అతని నుంచి బలమైన ప్రదర్శన కోసం జట్టు ఆశిస్తుంది.



ఫలించని అభిషేక్ పోరాటం..

ఆస్ట్రేలియాతో జరిగిన రెండో టీ20 మ్యాచ్ లో భారత జట్టు 4 వికెట్ల తేడాతో ఓడిపోయింది. శుక్రవారం మెల్బోర్న్ క్రికెట్ గ్రౌండ్ లో జరిగిన ఈ మ్యాచ్ లో ఆస్ట్రేలియా 13.2 ఓవర్లలో 6 వికెట్లకు 126 పరుగుల లక్ష్యాన్ని ఛేదించింది. టాన్ ఓడిన తర్వాత బ్యాటింగ్ కు దిగిన భారత్ కు పేలవమైన ఆరంభం లభించింది. శుభమాన్ గిల్ (5 పరుగులు), సంజు సామ్సన్ (2 పరుగులు), తిలక్ వర్మ (0), సూర్యకుమార్ యాదవ్ (1 పరుగు) తీవ్రంగా నిరాశ పరిచారు.హార్ది రాణాతో కలిసి అభిషేక్ శర్మ హాఫ్ సెంచరీ భాగస్వామ్యం నెలకొల్పి భారత్ స్కోరును 100 దాటించారు. అభిషేక్ 37 బంతుల్లో 68 పరుగులు చేశాడు. అతని అవుట్ తర్వాత, భారత్ 18.4 ఓవర్లలో 125 పరుగులకే ఆటోట్ అయింది. తొమ్మిది మంది బ్యాట్స్ మెన్స్ రెండంకెల స్కోరును చేరుకోలేకపోయారు. ఆస్ట్రేలియాకు చెందిన జోష్ హాజిల్వుడ్ మూడు వికెట్లు పడగొట్టాడు. జేవియర్ బార్డ్ లెట్, నాథన్ ఎల్లిస్ చెరో రెండు వికెట్లు పడగొట్టాడు. స్ట్రోయిస్ ఒక వికెట్ తీసుకున్నాడు. ఇద్దరు బ్యాట్స్ మెన్ రనౌట్ అయ్యారు. ఇక మూడో మ్యాచ్ నవంబర్ 2న హెబర్ట్ లో జరగనుంది.ఆస్ట్రేలియా: ట్రావిస్ హెడ్, మిచెల్ మార్ష్ (కెప్టెన్), జోష్ ఇంగ్లిస్, టీమ్ డేవిడ్, మిచెల్ ఓపెన్, మార్కస్ స్ట్రోయిస్, మాథ్యూ ఫార్మ్, జేవియర్ బార్డ్ లెట్, నాథన్ ఎల్లిస్, మాట్ కునెహమన్, జోష్ హాజిల్వుడ్.

